


**QARAQALPAQSTAN RESPUBLIKASINI  
SANAAT ISLEP SHIGARIWI  
2024-JIL YANVAR-MAY  
(DASTLEPKI MAGLIWMAT)**





## Qaraqalpaqstan Respublikasında sanaattıń tiykarǵı kórsetkishleri

**Sanaat bul-**shiyki zattı qayta islew, jer astı baylıqların ózlestiriw, islep shıǵarıw quralları hám xalıq tutınıw tovarların jaratıwdı qamtıp alıwshı islep shıǵarıw tarmaǵı.


Dáslepki maǵlıwmatlar boyınsha 2024-jıldıń yanvar-may aylarında Qaraqalpaqstan Respublikası kárxanaları tárepinen 8298,8 mlrd. somlıq sanaat ónimleri islep shıǵarılǵan, 2023-jıldıń yanvar-may aylarına salıstırǵanda sanaat islep shıǵarıw fizikalıq kólemi indeksi 108,4 % ti quradı.

Sanaat islep shıǵarıw fizikalıq kólemi indeksi islep shıǵarılǵan ónimler (isler, xızmetler) kólemińin sáykes dáwirdegi ózgeriwın anıqlawshı salıstırma kórsetkish.



## Sanaat islep shıǵarıwdıń tiykarǵı tarmaqları

Sanaat islep shıǵarıw quramında eń úlken úles islep shıǵaratuǵın sanaatqa tuwrı kelip, 6753,6 mlrd somdı, jámi sanaat islep shıǵarıwdaǵı úlesi 88,4% ti quradı.



Jámi sanaat islep shıǵarıw fizikalıq kóleminiń ósiniń tiykarǵı sebebi bolıp, taw-kán sanaatı hám ashıq kánlerdi islew sanaatınıń– 17,6 % ke, islep shıǵaratuǵın (qayta islew) sanaatınıń–9,7 % ke hám elektr, gaz, puw menen támiyinlew hám hawanı kondiciyalawdıń–0,3 % ke óskenligi gúzetildi.



Sonday-aq, ótken jıldıń sáykes dáwirine salıstırǵanda suw menen támiyinlew, kanalizaciya sisteması, shıǵındılardı jynaw hám utilizaciya qılıwda–23,3 % ke kemeygenligi gúzetildi.




## Taw-kán sanaatı hám ashıq kánlerdi islew

**Taw-kán sanaatı hám ashıq kánlerdi islew**–tábiyatta qattı zatlar formasında ushırasatuǵın (kómir, ruda), suyıq jaǵdayda ushırasatuǵın (neft) yamasa gaz jaǵdayında ushırasatuǵın (tábiyiy gaz) paydalı qazılmalardı qazıp alıwdı óz ishine aladı.

Taw-kán sanaatı hám ashıq kánlerdi islew sanaatı kárxanaları tárepinen 2024-jıldıń yanvar-may aylarında islep shıǵarılǵan ónimler kólemi 84,9 mlrd. som yamasa jámi islep shıǵarılǵan sanaat ónimleriniń kólemindegi úlesi 1,0 % ke tuwrı keldi.




*Taw-kán sanaatı hám ashıq kánlerdi islewdiń jámi sanaat islep shıǵarıw kólemindegi úlesi*




yanvar-may aylarında iri kárxanalari boyınsha  
(Ótken jıldıń sıykes dáwirine salıstırǵanda, % te\*)


Hák tas



Tábiyiy gaz



Gaz kondensatı



Iri sanaat kárxanalari tárepinen ayırım túrdegi sanaat ónimlerin islep shıǵarıw



| Sanaat ónimleri         | 2023-jil yanvar-may | 2024-jil yanvar-may | Ayırması +/- |
|-------------------------|---------------------|---------------------|--------------|
| Hák tas, t.             | 75374,2             | 70593,7             | -4780,5      |
| Gaz kondensatı, mıń t.  | 26,1                | 23,4                | -2,7         |
| Tábiyiy gaz, mln. kub.m | 443,7               | 388,4               | -55,3        |

\* tiyisli dáwir ushın sanaat islep shıǵarıw kólemin esaplaw metodikasına tiykar

## Islep shıǵaratuǵın sanaat


**Islep shıǵaratuǵın sanaat bul**–tarmaq jana ónim shıǵarıw maqsetinde element yamasa komponentlerdi, materiallardı, islep shıǵarıwdıń málim túri ushın birden-bir tolıq kriteriya esaplanbasa da, fizikalıq yamasa ximiyalıq qayta islewdi óz ishine aladı.

2024-jıldıń yanvar-may aylarında islep shıǵaratuǵın sanaat kárxanaları tárepinen islep shıǵarılǵan ónimler kólemi 6753,6 mlrd. som yamasa jámi islep shıǵarılǵan sanaat ónimleriniń kólemindegi úlesi 88,4 % ti quradı.




88,4 %


Islep shıǵaratuǵın sanaatın jámi sanaat islep shıǵarıw kólemindegi úlesi



## Islep shıǵaratuǵın sanaatta iri kárxanalar tárepinen islep shıǵarılǵan ayırım túrdegi ónimlerdiń ósim pátı (Ótken jıldıń sáykes dáwirine salıstırǵanda, % te\*)



Ótken jıldıń sáykes dáwirine salıstırǵanda islep shıǵarılǵan sanaat quramında joqarı texnologiyalı tarmaqtıń úlesi—0,03 % ti (2023-jıl yanvar-may 0,02 %), orta-joqarı texnologiyalı 47,3 % (52,1 %), orta-pás texnologiyalı—6,6 % (3,8 %) hám pás texnologiyalı—46,1 % (44,1 %) ti quradı.




Jámi islep shıǵaratuǵın sanaat quramında ximiyalıq ónimlerdi, rezina hám plastmassa buyımların islep shıǵarıwdıń úlesi—47,3 % (2023-jıldıń sáykes dáwirine salıstırǵanda fizikalıq kólemi indeksi 110,7 %), toqımashılıq, kiyim, teri ónimlerin islep shıǵarıwdıń úlesi—22,9 % (2023-jıldıń sáykes dáwirine salıstırǵanda fizikalıq kólemi indeksi 108,9 %), azıq-awqat hám ishimlik ónimlerin islep shıǵarıwdıń úlesi—20,4 % (2023-jıldıń sáykes dáwirine salıstırǵanda fizikalıq kólemi indeksi 103,5 %) ke tuwrı keldi.

\* tiyisli dáwir ushın sanaat islep shıǵarıw kólemin esaplaw metodikasına tiykar

## Islep shıǵaratuǵın sanaatta iri kárxanalar tárepinen islep shıǵarılǵan ayırım túrdegi ónimlerdiń ósim pátı (Ótken jıldıń sáykes dáwirine salıstırǵanda, % te\*)

Islep shıǵaratuǵın sanaat quramında basqa metall emes mineral ónimlerin islep shıǵarıwdıń úlesi–4,3% (2023-jıldıń sáykes dáwirine salıstırǵanda fizikalıq kólemi indeksi 119,1%), mebel islep shıǵarıwdıń úlesi–0,9% (2023-jıldıń sáykes dáwirine salıstırǵanda fizikalıq kólemi indeksi 77,5%) ti quradı.



## Islep shıǵaratuǵın sanaatta iri kárxanalar tárepinen ayırım túrdegi ónimlerdi islep shıǵarıw

2024-jıldıń yanvar-may aylarında Qaraqalpaqstan Respublikasında 360,3 mıń tonna portlandcement (2023-jıldıń yanvar-may aylarına salıstırǵanda 4,5 márte ósken), 2,9 mıń tonna ósimliklerden alınǵan sherbet hám ekstraktlar (2,7 márte ósken), 0,7 mıń tonna makaron ónimleri (45% ke ósken), 21,9 mıń tonna paxta talası (52,9 % ke ósken), 28,1 mıń tonna paxta shigiti (31,8 % ke ósken), 1378,7 mıń litr araq (1,5 % ke ósken), 4,3 mıń tonna ósimlik mayı (0,6 % ke kemeygen), 6,1 mıń tonna iydirilgen jip (27,5 % ke kemeygen) hám 17,8 mıń tonna jumsaq biyday hám spelta unı (33,9 % ke kemeygen) islep shıǵarılǵan.

| Sanaat ónimleri                  | 2023-jil yanvar-may | 2024-jil yanvar-may | Ayırması +/- |
|----------------------------------|---------------------|---------------------|--------------|
| Araq, mıń litr 100 % li spirt    | 1358,0              | 1378,7              | 20,7         |
| Ósimlik mayı, (tazalanǵan), t.   | 4310,2              | 4284,0              | -26,2        |
| Portlandcement, t.               | 80739,2             | 360284,0            | 279544,8     |
| Jumsaq biyday hám spelta unı, t. | 26972,2             | 17815,8             | -9156,4      |
| Paxta talası, t.                 | 14310,4             | 21883,5             | 7573,1       |


\* tiyisli dáwir ushın sanaat islep shıǵarıw kólemin esaplaw metodikasına tiykar



## Ximiyaliq ónimlerdi islep shıǵarıw

**Ximiyaliq ónimlerdi islep shıǵarıw** – ximiyaliq processler járdemide organikalıq hám organikalıq bolmaǵan shiyki zat, materiallardı qayta islewdi hám tayar ónim islep shıǵarıwdı óz ishine aladı.


2024-jıldıń yanvar-may ayları juwmaǵına bola, ximiya sanaattıń islep shıǵaratuǵın sanaat quramındaǵı úlesi 47,1 % bolıp, ótken jıldıń tiyisli dáwirine salıstırǵanda fizikalıq kólem indeksi 10,4 % ke ósti hám islep shıǵarıw kólemi 3183,4 mlrd. somdı quradı.



## Basqa metall emes mineral ónimlerin islep shıǵarıw

**Basqa metall emes mineral ónimlerin islep shıǵarıw**–minerallar tiykarında ónimler islep shıǵarıwǵa tiyisli bolǵan islep shıǵarıw túrlerin óz ishine olıp, shiysha hám shiysha ónimler, keramika buyımlar, polǵa ornatılatuǵın qaplamalar, kafel, cherepitca, terrakota buyımlar, cement hám shiyki zattan tayar ónimgeshe islep shıǵarıwdı óz ishine aladı.


2024-jıldıń yanvar-may ayları juwmaǵına bola, basqa metall emes mineral ónimler islep shıǵaratuǵın sanaat quramındaǵı úlesi 4,3 % ti qurap, ótken jıldıń tiyisli dáwirine salıstırǵanda fizikalıq kólemi indeksi 19,1 % ke ósti hám islep shıǵarıw kólem 289,8 mlrd. somdı quradı.



## Aziq-awqat ónimlerin islep shıǵarıw

**Aziq-awqat ónimlerin islep shıǵarıw**–jelinetuǵın awıl xojalıǵı, toǵay hám balıqshılıq (azıq-awqat) ónimlerin, spirtsiz ishımliklerdi, mineral suwları hám basqa ıdistaǵı suwları óz ishine aladı.


2024-jıldıń yanvar-may ayları juwmaǵına bola, azıq-awqat ónimlerin islep shıǵarıw sanaatınıń islep shıǵaratuǵın sanagt quramındaǵı úlesi 18,4 % ti quraǵan bolıp, ótken jıldıń tiyisli dáwirine salıstırǵanda fizikalıq kólem indeksi 2,4 % ke ósti hám islep shıǵarıw kólemi 1245,3 mlrd. somdı quradı.



## Ishımlık ónimlerin islep shıǵarıw sanaatı

**Ishımlık ónimlerin islep shıǵarıw**–spirtsiz ishımlık hám mineral suwları islep shıǵarıwdı, spirtli ishımliklerdi islep shıǵarıwdı, tiykarınan fermentaciya metodu arqalı; pivo hám vino, sonday-aq, distillengen alkogol ishımlikler islep shıǵarıwdı óz ishine aladı.


2024-jıldıń yanvar-may ayları juwmaǵına bola, ishımlık ónimleri islep shıǵarıw sanaatınıń islep shıǵaratuǵın sanagt quramındaǵı úlesi 2,0 % bolıp, ótken jıldıń tiyisli dáwirine salıstırǵanda fizikalıq kólem indeksi 114,2 % ti quradı hám islep shıǵarıw kólemi 134,6 mlrd. somdı quradı.



## Toqimashılıq ónimlerin islep shıǵarıw sanaatı

**Toqimashılıq ónimlerin islep shıǵarıw**–toqimashılıq talasın tayarlaw hám jıynaw, sonday-aq, toqimashılıq gezlemelerin hám tayar toqimashılıq ónimlerin islep shıǵarıw, toqimashılıq ónimlerine hám kiyimlerge bezek beriw, kiyimlerden tisqari tayar toqimashılıq ónimlerin islep shıǵarıwdı óz ishine aladı.


2024-jıldıń yanvar-may aylarında toqimashılıq ónimlerin islep shıǵarıw sanaatınıń islep shıǵaratuǵın sanatat quramındaǵı úlesi 20,6 % ti quraǵan, ótken jıldıń tiyisli dáwirine salıstırǵanda fizikalıq kólem indeksi 8,5 % ke kóbeydi, islep shıǵarıw kólemi 1390,0 mlrd. somdı quradı.



## Kiyim islep shıǵarıw sanaatı

**Kiyim islep shıǵarıw** – barlıq materiallardan (máselen, teri, toqimashılıq gezlemeleri, toqılǵan hám trikotaj gezlemeleri hám t.b.) bárshe tigiw ónimlerin (tayar yamasa arnawlı buyırtpa boyınsha islengen), kiyimlerdeń hámme túrleri (máselen, ústki kiyim, erkekler, hayallar hám balalar ushın ishki kiyimler, jumıs, ofis, kúndelik yamasa sport kiyimleri hám t.b.) hám aksessuarlardı islep shıǵarıwdı óz ishine aladı.


2024-jıldıń yanvar-may aylarında kiyim islep shıǵarıw sanaatınıń islep shıǵaratuǵın sanatat quramındaǵı úlesi 2,3 % bolıp, ótken jıldıń tiyisli dáwirine salıstırǵanda fizikalıq kólem indeksi 116,0 % ti quradı hám islep shıǵarıw kólemi 157,7 mlrd. somdı quradı.



## Rezina hám plastmassa buyımlar islep shıǵarıw

**Rezina hám plastmassa buyımlar islep shıǵarıw**—rezina hám plastikten ónim islep shıǵarıwdı islep shıǵarıwda paydalanatuǵın shıyki zat materialların óz ishine aladı. Biraq bul bólimge islep shıǵarıwdıń bárshe túrleri hám materialları kiredi degeni emes.


2024-jıldıń yanvar-may ayları juwmaǵına bola, rezina hám plastmassa buyımlar islep shıǵarıw sanaatınıń islep shıǵaratuǵın sanaat quramındaǵı úlesi 0,8 % ti, fizikalıq kólem indeksi 140,9 % ti quradı hám islep shıǵarıw kólemi 51,4 mlrd. somdı quradı.



## Mebel islep shıǵarıw

**Mebel islep shıǵarıw**—kárxana hám mákemeler, asxana mebellerin islep shıǵarıwdı óz ishine oladı.



2024-jıldıń yanvar-may ayları juwmaǵına bola, mebel islep shıǵarıw sanaatınıń islep shıǵaratuǵın sanaat quramındaǵı úlesi 0,9 % ti, ótken jıldıń tiyisli dáwirine salıstırǵanda fizikalıq kólem indeksi 77,5 % ti quradı hám islep shıǵarıw kólemi 62,4 mlrd. somdı quradı.




## Elektr, gaz, puw menen támiyinlew hám hawanı kondiciyalaw

**Elektr, gaz, puw menen támiyinlew hám hawanı kondiciyalaw**–elektr energiyanı, tábiyy gazdı, puwdı, ıssı suwdı hám usınday turaqlı tarmaqlar–kabellar, trubalar, suw trubaları arqalı jetkerip beriw menen baylanıslı iskerlikti óz ishine aladı.

Elektr, gaz, puw menen támiyinlew hám hawanı kondiciyalaw kárxanaları tárepinen islep shıǵarılǵan ónimler kólemi 1417,3 mlrd. somdı (jámi islep shıǵarılǵan sanaat ónimler kóleminiń 17,1 % tin) quradı.



*Elektr, gaz, puw menen támiyinlew hám hawanı kondiciyalawdı jámi sanaat islep shıǵarw kólemindegi úlesi*




## Elektr, gaz, puw menen támiyinlew hám hawanı kondiciyalaw tarawında iri sanaat kárxanaları tárepinen sanaat ónimlerin islep shıǵarıw

2024-jıldıń yanvar-may aylarında ótken jıldıń sáykes dáwirine salıstırǵanda elektroenergiya islep shıǵarıw 107,7 % ti, ıssılıq energiyası islep shıǵarıw bolsa 99,7 % ti quradı.

| Sanaat ónimleri  | 2023-jil yanvar-may | 2024-jil yanvar-may | Ayırması +/- |
|--|---------------------|---------------------|--------------|
| Elektroenergiya, mln.kVt.s   | 2180,9              | 2349,0              | 168,1        |
| Issılıq energiyası, mıń gkal   | 24,7                | 24,67               | -0,03        |
| Gaz sıyaqlı janılıǵını trubalar arqalı bólistiriw boyınsha xızmetler, mln. som | 60830,2             | 80483,2             | 19653,0      |

(Ótken jıldıń sáykes dáwirine salıstırǵanda, % te\*)




\* tiyisli dáwir ushın sanaat islep shıǵarıw kólemin esaplaw metodikasına tiykar

## Suw menen támiyinlew, kanalizaciya sisteması, shıǵındılardı jıynaw hám utilizaciya qılıw


**Suw menen támiyinlew, kanalizaciya sisteması, shıǵındılardı jıynaw hám utilizaciya qılıw**—qattı hám suyıq, sanaat hám xojalıq, sonday-aq, záhárlengen shıǵındılardıń bárshe túrlerin qayta islew (jıynaw, qayta islew hám joq etiw) di óz ishine aladı.

Suw menen támiyinlew, kanalizaciya sisteması, shıǵındılardı jıynaw hám utilizaciya qılıw kárxanaları tárepinen islep shıǵarılgan ónimler kólemi 43,0 mlrd.somdı (jámi islep shıǵarılgan sanaat ónimler kóleminiń 0,5 % in) quradı.


yanvar-may  
mlrd. somda



Suw menen támiyinlew, kanalizaciya sisteması, shıǵındılardı jıynaw hám utilizaciya qılıwdıń jámi sanaat islep shıǵarw kólemindegi úlesi




yanvar-may  
FKI, % te



## Suw menen támiyinlew, kanalizaciya sisteması, shıǵındılardı jıynaw hám utilizaciya qılıw kárxanaları tárepinen sanaat ónimlerin islep shıǵarıw

Ótken jıldıń sáykes dáwirine salıstırǵanda suwǵa islew beriw hám trubalar arqalı bólistiriw 11,1 % ke hám qáwipsiz shıǵındılardı jıynaw boyınsha xızmetler 28,0 % ke aǵın suwlardı joq etiw, transportirovka qılıw hám islew beriw boyınsha xızmetler 0,3 % ke ósti.

| Sanaat ónimleri  | 2023-jil yanvar-may | 2024-jil yanvar-may | Ayırması +/- |
|--|---------------------|---------------------|--------------|
| Aǵın suwlardı joq etiw, transportirovka qılıw hám islew beriw boyınsha xızmetler, mln. som | 3489,9              | 3500,9              | 11,0         |
| Suwǵa islew beriw hám suw trubaları arqalı bólistiriw boyınsha xızmetler, mln. som         | 26894,6             | 29882,6             | 2988,0       |
| Qáwipsiz shıǵındılardı jıynaw boyınsha xızmetler, mln. som                                 | 3951,6              | 5057,3              | 1105,7       |



\* tiyisli dáwir ushın sanaat islep shıǵarıw kólemin esaplaw metodikasına tiykar